

സംസ്ഥാനത്തെ വില്ലേജുകളിലെ വർദ്ധിച്ച ജനസംഖ്യയും ഭൂപ്രകൃതിയും പരിഗണിച്ച് അടിയന്തിര പ്രാധാന്യം നൽകി വിഭജന നടപടികൾ തുടർന്നുവന്നിരുന്നു. എന്നാൽ സംസ്ഥാനത്തിന്റെ നിലവിലെ സാമ്പത്തിക സ്ഥിതി കണക്കിലെടുത്ത് വില്ലേജുകളുടെ വിഭജനം ഇപ്പോൾ സർക്കാർ പരിഗണനയിലില്ല. പുതിയ വില്ലേജുകളുടെ രൂപീകരണം സംബന്ധിച്ച വിഷയം ഗ്രൂപ്പ് വില്ലേജുകളുടെ വിഭജനവുമായി ബന്ധപ്പെട്ട നടപടികളിൽ തീരുമാനമാകുന്ന മുറയ്ക്ക് പരിഗണിക്കുന്നതാണ്.

തമ്മാനിമറ്റത്തെ തുക്കുപാലത്തിന്റെ പുനർനിർമ്മാണം

341(4351) ശ്രീ. പി. വി. ശ്രീനിജിൻ: താഴെ കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

റവന്യൂ വകുപ്പിന്റെ ഫണ്ട് ഉപയോഗിച്ച് നിർമ്മിച്ചതും 2018-ലെ മഹാപ്രളയത്തിൽ തകർന്നതുമായ പൂതൂക്ക പഞ്ചായത്തിലെ തമ്മാനിമറ്റത്ത് മൂവാറ്റുപുഴയാറിലെ തുക്കുപാലം പുനർനിർമ്മിക്കുവാൻ നടപടി സ്വീകരിക്കുമോ?

തമ്മാനിമറ്റം തുക്കുപാലത്തിന്റെ നിർമ്മാണം ദുരന്ത പ്രതികരണ നിധി ഉപയോഗിച്ച് മൂവാറ്റുപുഴ പി.ഡബ്ല്യു.ഡി (റോഡ്സ് & ബ്രിഡ്ജസ്) വിഭാഗത്തിന്റെ കീഴിൽ Kerala Electrical and Allied Engineering Co.Ltd. (KEL), മാമലയാണ് നടത്തിയിട്ടുള്ളത്. ഇത്തരം നിർമ്മിതികൾ കേന്ദ്ര/സംസ്ഥാന ദുരന്ത പ്രതികരണനിധിയുടെ മാനദണ്ഡത്തിന് വിരുദ്ധമായതിനാൽ സംസ്ഥാന ദുരന്ത പ്രതികരണ നിധിയിൽ നിന്നും തുക വിനിയോഗിച്ചതിന് അക്കൗണ്ടന്റ് ജനറൽ (ആഡിറ്റ്)ന്റെ തടസ്സവാദം നിലനിൽക്കുന്നുണ്ട്. കേന്ദ്ര/സംസ്ഥാന ദുരന്ത പ്രതികരണ നിധിയുടെ മാനദണ്ഡ പ്രകാരം, പ്രകൃതി ദുരന്തത്തിൽ തകർന്ന തുക്കുപാലത്തിന്റെ അടിയന്തര പുനരുദ്ധാരണം മാത്രമേ ഈ തുക വിനിയോഗിച്ച് സാധ്യമാകുകയുള്ളൂ. പുനർനിർമ്മിക്കാൻ ഈ ഫണ്ട് വിനിയോഗിക്കാൻ കഴിയുകയില്ല.

പൊതുജനങ്ങൾ നൽകിയ അപേക്ഷകൾ

342(4352) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി സബ്ക്ളക്ടർ ഓഫീസിൽ പൊതുജനങ്ങൾ വിവിധ ആവശ്യങ്ങൾക്കായി നൽകിയ എത്ര അപേക്ഷകൾ നിലവിലുണ്ടെന്ന് അറിയിക്കാമോ?

3329 അപേക്ഷകൾ